

जिल्हा वार्षिक योजनेसंदर्भातील विनियोजन
लेख्यांबाबतची स्पष्टीकरणात्मक जापने वेळेवर
सादर होणे संदर्भात विभागीय आयुक्त स्तरावर
आढाव्याबाबत...

महाराष्ट्र शासन

नियोजन विभाग

कार्यालयीन परिपत्रक क्र.डिएपी २०१७/प्र.क्र.१४२/का.१४८१-अ,

सहावा मजला, मंत्रालय ,

मादाम कामा मार्ग , मुंबई -४०० ०३२.

दिनांक : २८ डिसेंबर , २०१७ .

वाचा : नियोजन विभाग , अ.शा.पत्र क्र.डिएपी-२०१७/प्र.क्र.१७७/का.१४८१-अ,

दिनांक २८.११.२०१७.

परिपत्रक

जिल्हा वार्षिक योजना (सर्वसाधारण) अंतर्गत प्रत्येक आर्थिक वर्षात प्राप्त झालेला निधी व प्राप्त झालेल्या निधीमधून आर्थिक वर्ष अखेर झालेला प्रत्यक्ष खर्च याचा कार्यालयातील अभिलेख्यानुसार प्रधान महालेखापाल, मुंबई व नागपूर यांच्या कार्यालयातील अभिलेख्यात नोंद झालेल्या खर्चाशी ताळमेळ न घेतल्यामुळे झालेल्या खर्चात तफावत (कमी / अधिक) दिसून येते. त्यामुळे प्रधान महालेखापाल, मुंबई व नागपूर यांच्या कार्यालयाकडून विनियोजन लेखे शासनास प्राप्त होतात. सदर विनियोजन लेख्यांवरील स्पष्टीकरणात्मक जापने महाराष्ट्र विधान मंडळाच्या लोकलेखा समितीला सादर करणे क्रम प्राप्त ठरते. सन २०१०-११ ते २०१५-१६ या कालावधीतील जिल्हा वार्षिक योजना (सर्वसाधारण) अंतर्गत प्राप्त विनियोजन लेखे अद्यापही प्रलंबित आहेत.

२. जिल्हा वार्षिक योजना (सर्वसाधारण) संदर्भात सन २०१०-११ ते २०१५-१६ या कालावधीतील प्रलंबित विनियोजन लेख्यांची स्पष्टीकरणात्मक जापने सादर न झाल्याबाबत लोकलेखा समितीच्या बैठकीत नाराजी व्यक्त केली आहे. प्रधान महालेखापाल , मुंबई व नागपूर यांनी उपस्थित केलेल्या परिच्छेदाबाबत मराठी व इंग्रजीतील स्पष्टीकरणात्मक जापने सादर करण्याबाबत संबंधित जिल्हाधिकारी यांचेकडे वारंवार पाठपुरावा करूनही माहिती उपलब्ध होत नसल्याने सर्व जिल्हाधिकारी यांनी दिनांक १ डिसेंबर ते ३१ डिसेंबर, २०१७ पर्यंत " विशेष मोहिम " (Special Camp) राबवून दिनांक १५.१.२०१८ पर्यंत माहिती सादर करण्याबाबत दिनांक २८.११.२०१७ रोजीच्या अर्धशासकीय पत्रान्वये सूचना देण्यात आल्या आहेत. या पार्श्वभूमीवर जिल्हा वार्षिक योजनेशी (सर्वसाधारण) संबंधित प्राप्त झालेल्या / होणाऱ्या विनियोजन लेख्यांचा निपटारा जलदगतीने होण्याच्या दृष्टीने महसूली विभागाचे पदसिध्द विकास आयुक्त म्हणून विभागीय आयुक्त यांचेस्तरावर आढावा होण्याच्या दृष्टीने पुढीलप्रमाणे उपाययोजना करण्याच्या शासनाच्या सूचना आहेत.

१] विभागीय आयुक्तांनी दरमहा त्यांचे महसूल विभागातील जिल्हाधिकाऱ्यांमार्फत आढावा बैठकीत विनियोजन लेख्यांच्या निपटार्याबाबत विषय अंतर्भूत करावा.

२] विभागीय आयुक्तांनी त्यांचे कार्यालयातील उप आयुक्त (विकास) यांची " समन्वयक अधिकारी " म्हणून नियुक्ती करावी, जेणेकरून जिल्हा नियोजन अधिकारी यांचेकडून कालबध्द निपटार्याचा सतत पाठपुरावा करता येईल.

३] विभागीय आयुक्त यांनी दरमहा प्रलंबित / प्राप्त झालेल्या विनियोजन लेख्यांच्या निपटान्याच्या अनुषंगाने झालेल्या कार्यवाहीबाबत नियोजन विभागाकडे अहवाल सादर करावा.

४] विभागीय आयुक्तांकडे संबंधित जिल्हाधिकारी यांनी शिफारस केल्यावर प्रलंबित विनियोजन लेख्यांचा निपटारा करण्याबाबत हेतूपुरस्कर कालबद्ध कार्यवाही न करण्याच्या संबंधित जिल्हास्तरीय अधिकारी यांचेविरुद्ध आवश्यक असल्यास शिस्तभंगाची कार्यवाही करण्याबाबत उचित कार्यवाही करावी.

३. जिल्हा वार्षिक योजना (सर्वसाधारण) च्या विनियोजन लेख्यांवरील कार्यवाही वेळेवर व योग्यरित्या पार पाडण्यात येत असल्याबाबत जिल्हा वार्षिक योजना (सर्वसाधारण) च्या उपसचिव (१४८१-अ) यांनी राज्यस्तरावर दर महिन्यांचे अहवाल विभागीय आयुक्तांकडून प्राप्त होतील या दृष्टीने संनियंत्रण ठेवावे.

४. नियोजन विभागाचे कार्यालयीन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक २०१७१२२८१२४३३०९५१६ असा आहे, हे परिपत्रक डिजीटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.फ.वसावे)

उपसचिव , महाराष्ट्र शासन

प्रति,

- १) प्रधान सचिव (नियोजन) यांचे स्वीय सहाय्यक , मंत्रालय , मुंबई - ४०० ०३२.
- २) सर्व विभागीय आयुक्त ,
- ३) सर्व जिल्हाधिकारी ,
- ४) सर्व जिल्हा नियोजन अधिकारी / निवडनस्ती (का.१४८१-अ).